

HMDA & RERA Approved

కాసా త్రయంబక, గుండ్ల పోచంపల్లి, కొంపల్లి



Casa Trimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green tech Square, Kavuri Hills, Hyderabad

Ph No: +91 89824 38982

కరపత్రం

SINCE 2014

బుధవారం డిసెంబర్ 24 2025

సంపుటి : 2

సంచిక : 80

- శివప్రసాద్, మేనేజింగ్ ఎడిటర్

పేజీలు :4

మాజీ ప్రధాని పివికే సిఎం రేవంత్ నివాళి

హైదరాబాద్, డిసెంబర్ 23 :

భారత మాజీ ప్రధాని నర్సియ పీవీ నరసింహారావు వర్తంతి సందర్భంగా ముఖ్యమంత్రి రేవంత్ రెడ్డి ఘనంగా నివాళి అర్పించారు. జూబ్లీహిల్స్ నివాసంలో ఆ మహనీయుడి చిత్రపటానికి నివాళులు అర్పించారు. ఆర్థిక సంస్కరణల దార్శనికుడు మాజీ ప్రధాని పీవీ నర్సింహారావు అని సిఎం అన్నారు. క్షిప్ర పరిస్థితుల్లో దేశాన్ని స్థిరత్వం వైపు నడిపిన అపూర్వ మేధావి, బహుభాషా పండితుడిగా, పరిపాలనలో ఆయన తీసుకున్న నిర్ణయాలు చరిత్రలో చిరస్థాయిగా నిలిచాయన్నారు. తెలంగాణ బిడ్డగా దేశ ప్రధానిగా ఎదిగి, ప్రపంచ పటంలో భారతదేశానికి గౌరవం పెంచిన మహనీయుడని ఆయన సేవలు మరువలేనివని కొనియాడారు.



తెలంగాణకు సృష్టమైన

విజన్ తెలంగాణ రైజింగ్



- ◆ అన్ని శాఖలకు సంబంధించి పాలసీ
- ◆ క్యూఆర్, ప్యూఆర్, రేర్గా విభజించి అభివృద్ధికి ప్రణాళికలు
- ◆ ఔట్ సోర్సింగ్, కాంట్రాక్ట్ ఉద్యోగుల వివరాలు ఇవ్వండి
- ◆ అద్దె భవనాల్లో ఉన్న ప్రభుత్వ కార్యాలయాలు తరలించండి
- ◆ అధికారులతో సమీక్షల్లో సిఎం రేవంత్ సూచనలు

హైదరాబాద్, డిసెంబర్ 23 :

ప్రజాప్రభుత్వం ఏర్పడి రెండేళ్లు పూర్తయింది. ఈ రెండేళ్లలో కొన్ని విజయాలు సాధించాం. కొన్ని ప్రణాళికలు రూపొందించుకున్నాం అని సిఎం రేవంత్ రెడ్డి అన్నారు. గతంలో ఎనర్జీ, ఎడ్యుకేషన్, ఇంగ్లీషన్, హెల్త్ లాంటి వివిధ శాఖలకు సంబంధించి ఒక పాలసీ లేకపోవడంతో కొన్ని సమస్యలు వచ్చాయన్నారు. అందుకే ముఖ్యమైన విభాగాలకు ఒక పాలసీని తీసుకున్నాం. రాష్ట్రానికి ఒక పాలసీ ఉండాలని తెలంగాణ రైజింగ్ -2047 విజన్ డాక్యుమెంట్‌ను విడుదల చేశామన్నారు. రాష్ట్రాన్ని క్యూఆర్, ప్యూఆర్, రేర్గా విభజించి అభివృద్ధికి ప్రణాళికలు

రూపొందిస్తున్నాం. సృష్టమైన విధి విధానాలతో మేము ముందుకు వెళు స్తాం' అని సిఎం రేవంత్ రెడ్డి వ్యాఖ్యానించారు. తెలంగాణ ముఖ్యమంత్రి రేవంత్ రెడ్డి అన్ని శాఖల ఉన్నతాధికారులతో మంగళవారం సమాజ్ఞా సమావేశం నిర్వహించారు. ఈ భేటీలో పలు కీలక అంశాలపై చర్చించారు. ఆయా శాఖల్లో పనులు, చేపట్టాల్సిన కార్యక్రమాలపై చర్చించారు. శాఖల మధ్య సమన్వయంపై కీలక సూచనలు చేశారు. ప్రతి సెక్టర్‌లో వారి వారి శాఖల్లో ఉన్న రెగ్యులర్, ఔట్ సోర్సింగ్, కాంట్రాక్ట్ ఉద్యోగులకు సంబంధించి పూర్తి వివరాలు జనవరి 26వ తేదీలోగా సీఎస్ కు అందించాలని అధికారులకు ఆదేశాలు జారీ చేశారు. ఔట్ సోర్సింగ్ ఉద్యోగులకు అందాల్సిన జీతాలు, ఈపీఎఫ్, ఈఎన్ఐ నడుపాయం అందుతున్నాయో లేదో సంబంధిత శాఖల హోల్ డెవలప్ మెంట్ పై చేయాలని సీఎం రేవంత్ రెడ్డి సూచించారు. పత్రికాయు జనవరి 26వ తేదీలోగా పూర్తి చేయాలని ఆదేశించారు. ప్రభుత్వ కార్యాలయాలు అద్దె భవనాల్లో ఉండకూడదని ప్రభుత్వం నిర్ణయం తీసుకుందని సృష్టం చేశారు. జనవరి 26వ తేదీలోపు అద్దె భవనాల్లో ఉన్న ప్రభుత్వ కార్యాలయాలను వెంటనే ఖాళీ చేసి ప్రభుత్వ భవనాల్లోకి మారాలని సీఎం రేవంత్ రెడ్డి ఆదేశాలు జారీ చేశారు. '



కెసిఆర్ ధోరణి మార్చుకో

- ◆ తోలు పలుస్తామంటే ఎవ్వరూ భయపడరు
- ◆ అలాంటి వారికి ప్రజలే బుద్ధి చెబుతారు
- ◆ ఘాటుగా స్పందించిన డిప్యూటీ సీఎం భట్టి

ఖమ్మం, డిసెంబర్ 23 :

తెలంగాణ రాజకీయాల్లో అధికార కాంగ్రెస్, ప్రతిపక్ష బీఆర్ఎస్ మధ్య మాటల యుద్ధం ముదిరింది. మాజీ ముఖ్యమంత్రి కేసీఆర్ చేసిన వ్యాఖ్యలపై ఉప ముఖ్యమంత్రి భట్టి విక్రమార్క తీవ్రంగా స్పందించారు. శాసనసభకు వచ్చే ధైర్యం లేని వారు, బయట ఉండి అడ్డగోలుగా మాట్లాడటం తగదని ఆయన హెచ్చరించారు.

ఆన్ లైన్ ట్రేడింగ్, ఇన్వెస్ట్మెంట్లతో జార్జత్.. హైదరాబాద్ పోలీసుల అలర్ట్!



సోషల్ మీడియా, టెలిగ్రామ్, వాట్సప్ గ్రూపుల ద్వారా ఆన్ లైన్ ట్రేడింగ్, ఇన్వెస్ట్మెంట్ స్కామ్లు గణనీయంగా పెరుగుతున్నాయి. క్రిప్టో కరెన్సీ, ఫారెక్స్, స్టాక్ ట్రేడింగ్ లో అత్యధిక లేదా గ్యారంటీ లాభాల పేరు చెప్పి సైబర్ నేరగాళ్లు అమాయకులకు టోకరా వేస్తున్నారు. బాధితులను ఆకర్షించి, వెబ్ సైట్లు, ట్రేడింగ్ డాష్ బోర్డులు, యాప్స్ ద్వారా నకిలీ లాభాలు చూపిస్తూ మరిన్ని పెట్టుబడులు పెట్టాలని ప్రలోభపెడుతున్నారు.

కెసిఆర్ రాకతో సీర్కార్ లో వేణుకు

- » అధారాత్రి వరకు మీటింగ్లు..సమీక్షలు
- » సిఎం రేవంత్ కు సచివాలయ వాస్తు భయం
- » అందుకే సచివాలయానికి రావడం లేదు
- » బీఆర్ఎస్ ఎమ్మెల్యే హరీశ్ రావు విమర్శలు



హైదరాబాద్, డిసెంబర్ 23 :

కేసీఆర్ మీడియా ముందుకు వచ్చిన తర్వాత రేవంత్ సర్కార్ డిఫెన్స్ లో పడిందని మాజీ మంత్రి, బీఆర్ఎస్ ఎమ్మెల్యే హరీశ్ రావు అన్నారు. తాను 25 ఏళ్లుగా రాజకీయాల్లో ఉన్నానని, రాత్రి 9.30 గంటలకు ముఖ్యమంత్రి చిట్ చాట్ పెట్టడం చూడలేదని చెప్పారు. మీడియాతో చిట్ చాట్ లో మాట్లాడిన ఆయన.. అందాల పోటీలు, ఫుట్ బాల్ పోకులు, గ్లోబల్ సమ్మిట్లు అన్నం పెడతాయా..? అని ప్రశ్నించారు. సీఎం రేవంత్ కు వాస్తు భయం వట్టుకుందని, అందుకే సచివాలయానికి పోవటం లేదని ఎద్దేవా

చేశారు. బీఆర్ఎస్ పార్టీకి చెందిన నాలుగు వేల మంది సర్పంచ్లుగా గెలిచారని, బీఆర్ఎస్ డెబ్బకు డీసీసీబీలకు ఎన్నికలు పెట్టడం లేదని, కాంగ్రెస్ కార్యకర్తలను నామినేట్ చేయాలని చూస్తున్నారని హరీశ్ రావు విమర్శించారు. రేవంత్ రెడ్డి పోలీసులు లేకుండా ఓయూకా వస్తానని చెప్పారని, కానీ పోలీస్ పహారా మధ్య వచ్చారని అన్నారు.

మిగతాది 2లో



2026 సంవత్సర క్యాలెండర్, డైరీ

ఆవిష్కరించిన సిఎం చంద్రబాబు నాయుడు

అమరావతి, డిసెంబర్ 23 :

ఏపీ అసెంబ్లీ సెక్రటేరియట్ రూపొందించిన 2026 సంవత్సర క్యాలెండర్, డైరీని ముఖ్యమంత్రి చంద్రబాబు నాయుడు మంగళవారం ఆవిష్కరించారు. స్వీకర అయ్యప్పపాత్రుడు సమక్షంలో ఉండవల్లి సీఎం క్యాంప్ కార్యాలయంలో 2026 క్యాలెండర్, టేబుల్ క్యాలెండర్, డైరీలను సీఎం ఆవిష్కరించారు. జీవ వైవిధ్యం - ఆంధ్రప్రదేశ్ సజీవ వారసత్వం అనే థీమ్ తో క్యాలెండర్ ను అసెంబ్లీ సెక్రటేరియట్ రూపొందించింది.



భారత్ ను శక్తిమంతమైన దేశంగా వాజ్ పేయీ నిలబెట్టారు

- వెంకయ్యనాయుడు

హైదరాబాద్:

మాజీ ప్రధాని అటల్ బిహారీ వాజ్ పేయీ జీవితం తెలిచిన పుస్తకమని.. ప్రతి పేజీ సూర్యోదయకమని మాజీ ఉపరాష్ట్రపతి వెంకయ్యనాయుడు అన్నారు. శ్యామాప్రసాద్ ముఖర్జీ ఆశయ సాధన కోసం ఆయన కృషి చేశారని చెప్పారు. వాజ్ పేయీ శతజయంతి ఉత్సవాల్లో భాగంగా నిర్వహించిన కార్యక్రమంలో వెంకయ్య మాట్లాడారు. “భాజపాకు బలమైన పునాది చేసిన వ్యక్తుల్లో వాజ్ పేయీ ముందు వరుసలో ఉంటారు.



సంక్రాంతి స్పెషల్.. ఈ 16 రైళ్లు హైటెక్ సిటీలోనే ఎక్కొచ్చు!



కృష్ణా నదీ జలాలపై అవగాహనా రాహిత్యం

మొదటిపేజీ తరువాయి

తీవ్రస్థాయిలో విరుచుకుపడ్డారు. నల్లగొండ జిల్లా వేదికగా సాగునీటి ప్రాజెక్టుల ప్రస్తుత పరిస్థితిని వివరిస్తూ ఆయన ప్రభుత్వ తీరును ఎండగట్టారు. రాష్ట్ర ముఖ్యమంత్రికి నదీ జలాల అంశంపై ఎలాంటి అవగాహన లేదని విమర్శించారు. నల్లగొండ జిల్లాకు చెందిన మంత్రులపై కేటీఆర్ ఘాటైన వ్యాఖ్యలు చేశారు. ముఖ్యంగా సాగునీటి శాఖ మంత్రి ఉత్తమేకుమార్‌రెడ్డికి నీళ్లపై కనీస అవగాహన లేదని విమర్శించారు. ఇటీవల జరిగిన ఒక మీడియా సమావేశంలో నీళ్ల గురించి అడిగిన ప్రశ్నలకు 'నేను ప్రిపేరయ్యి రాలేదు, రేపు వచ్చి సమాధానం చెప్తా' అని తప్పించుకోవడాన్ని ఆయన తప్పుబట్టారు. మరో మంత్రి గురించి చెబుతూ 'వాటర్‌లో నీళ్లు' అని మాట్లాడే అజ్ఞాని అంటూ ఎద్దేవా చేశారు. ప్రజల కష్టాలు, సాగునీటి అవసరాలు తెలియని వాళ్లు అడ్డదారిలో అధికారంలోకి వచ్చి హూంకరిస్తున్నారని, అబద్ధాలు చెప్పి గండరగళం సృష్టించడం తప్ప వారికి ప్రజలపట్ల చిత్తశుద్ధి లేదని ఎండపెట్టారు. కృష్ణా జలాల్లో తెలంగాణ హక్కుల కోసం కేసీఆర్ గట్టిస్థితి, దానికి సమాధానం చెప్పి దమ్ము ఈ ప్రభుత్వానికి లేదని కేటీఆర్ వ్యాఖ్యానించారు. పాలమూరు-రంగారెడ్డి ఎత్తిపోతల పథకం వంటి కీలక ప్రాజెక్టులను ఈ ప్రభుత్వం అత్రద్ద చేస్తోందని ఆరోపించారు. పాలమూరు-రంగారెడ్డి ప్రాజెక్టుకు సంబంధించి గత ప్రభుత్వం 90 శాతం పనులు పూర్తి చేస్తే.. మిగిలిన 10 శాతం పనులను కూడా పూర్తిచేయలేక ఈ రెండేళ్లుగా కాలయాపన చేస్తున్నారని కేటీఆర్ ధ్వజమెత్తారు. డిటీఆర్ (ఇఖాి) పంపదంలో విఫలమవడమే కాకుండా, ప్రాజెక్టుల పరిధిని కుదిస్తూ తెలంగాణ ప్రయోజనాలకు గండికొడుతున్నారని విమర్శించారు. నల్లగొండ, మహబూబ్‌నగర్ జిల్లాల రైతాంగానికి కృష్ణా జలాల్లో న్యాయం జరిగే వరకు బీఆర్‌ఎస్ పోరాటం ఆగదని స్పష్టంచేశారు. సాగునీటి అంశంపై కేసీఆర్ అడిగిన ప్రశ్నలకు సమాధానం చెప్పలేక ప్రభుత్వం తడబడుతోందని, ప్రజల దృష్టిని మళ్లించడానికి బెదిరింపులకు దిగుతోందని కేటీఆర్ ఆరోపించారు. ఇలాంటి బెదిరింపులకు బీఆర్‌ఎస్ భయపడదని, ప్రజాక్షేత్రంలో ప్రభుత్వంపై పోరాటం కొనసాగిస్తామని చెప్పారు.

కెసిఆర్ రాకతో సర్కార్‌లో వణుకు

మొదటిపేజీ తరువాయి

ఇరిగేషన్‌పై పీపీటీసీ స్వాగతిస్తున్నా మని, పీపీటీపై అసెంబ్లీలో తమకూ సరిపడా అవకాశం ఇవ్వాలని కోరారు. అసెంబ్లీలో తమ గొంతు నొక్కడం, మైక్ కట్ చేయడం లాంటివి చేయవద్దని అన్నారు. ఎవరి వాదన నిజమో ప్రజలు తేలుస్తారని చెప్పారు. సీపీఐ, ఎంఐఎం, బీజేపీ కంటే తక్కువ సమయం బీఆర్‌ఎస్‌కు ఇస్తున్నారని విమర్శించారు. బీఆర్‌ఎస్‌కు ప్రభుత్వం భయపడుతుందని, అవకాశం ఇస్తే అసెంబ్లీలో కాంగ్రెస్ సర్కార్ బట్టలు విప్పుతామని వ్యాఖ్యానించారు. రాష్ట్ర ప్రభుత్వం దాచిపెట్టిన అన్ని జీవోలను నాలుగు వారాలలోపు బహిర్గతం చేయాలని, పబ్లిక్ డౌమెన్‌లో ఉంచాలని తెలంగాణ హైకోర్టు ఇచ్చిన తీర్పు సోకాల్లో ప్రజా ప్రభుత్వానికి చెంపపెట్టు లాంటిదని మాజీ మంత్రి హరీశ్ రావు అన్నారు. రేవంత్‌రెడ్డి తనది ప్రజా ప్రభుత్వం అని చెప్పుకోవడం కాదని, చీకటి జీవోల మాటున దొంగతాటుగా ఏం చేస్తున్నాడో బహిర్గతం చెయాలని ఆయన ఎక్స్ వేదికగా డిమాండ్ చేశారు. ప్రజాపాలన అని చెప్పి అధికారంలోకి వచ్చిన కాంగ్రెస్ జీవోలు దాస్తూ ద్రామాలు చేస్తున్నదని హరీశ్‌రావు విమర్శించారు. ఆర్థిక సమాధానం ఆధారంగా బీఆర్‌ఎస్ పార్టీ సీనియర్ నాయకులు ఎర్రోళ్ల శ్రీనివాస్ హైకోర్టులో వేసిన పబ్లిక్ ఇంట్రెస్ట్ లిటిగేషన్ తో ఆ ద్రామాలు బయటపడతోతున్నాయని అన్నారు. 2023 డిసెంబర్ 7 నుంచి 2025 జనవరి 1 వరకు అంటే మొత్తం 13 నెలల్లో ప్రభుత్వం 19,064 జీవోలు జారీ చేసిందని, వాటిలో కేవలం 3,290 జీవోలు మాత్రమే పబ్లిక్ డౌమెన్‌లో ఉంచడంలో అంతర్భం ఏమిటని ప్రశ్నించారు. ఒక్క ఏడాదిలో 15,774 జీవోలు అంటే 82 శాతం జీవోలను దాచిపెట్టి ప్రభుత్వం ఏం చేస్తున్నట్లని హరీశ్‌రావు నిలదీశారు. 'రేవంత్ రెడ్డి ఇదేనా మీరు చెప్పుకుంటున్న ప్రజా ప్రభుత్వం అని ప్రశ్నించారు.

సంక్రాంతి స్పెషల్..

ఈ 16 రైళ్లు హైటెక్ సిటీలోనే ఎక్కొచ్చు!

మొదటిపేజీ తరువాయి

సంక్రాంతికి ఊరెళ్తున్న ప్రయాణీకుల రద్దీని దృష్టిలో ఉంచుకొని దక్షిణ మధ్య రైల్వే కీలక నిర్ణయం తీసుకుంది. సికింద్రాబాద్ రైల్వే స్టేషన్‌లో రద్దీని నియంత్రించేందుకు తాత్కాలిక స్టాపేజీని ఏర్పాటు చేసింది. ఇందులో భాగంగా పలు ప్రాంతాల మధ్య సర్వీసులందించే 16 రైళ్లకు హైటెక్ సిటీ స్టేషన్ లో తాత్కాలిక స్టాపేజీ కల్పించింది. దీంతో జనవరి 7 నుంచి 20వ తేదీ వరకు హైటెక్‌సిటీ పరిసర ప్రాంతాల్లో నివసించే ప్రయాణీకులు ఈ రైళ్లను హైటెక్ సిటీ రైల్వే స్టేషన్‌లోనే ఎక్కొచ్చు. ఈ మేరకు ఆయా రైళ్ల నంబర్లు, గమ్య స్థానాలు, ఆ స్టేషన్‌కు రైలు చేరుకునే, బయల్దేరే సమయం వంటి వివరాలతో అధికారులు చార్జీసు విడుదల చేశారు.౦

2026 సంవత్సర క్యాలెండర్, డైరీ

ఆవిష్కరించిన సీఎం చంద్రబాబు నాయుడు

మొదటిపేజీ తరువాయి

ఏపీలోని ప్రకృతి సంపద, కళలు, సంప్రదాయాలు, ఆధునిక సాంకేతికతలకు అద్దం పట్టేలా కొత్త సంవత్సరం క్యాలెండర్‌ను రూపొందించారు. ఏపీలో ఉన్న వివిధ వన్యప్రాణుల గురించి అవగాహన కల్పించేలా నూతన సంవత్సర క్యాలెండర్ రూపకల్పన జరిగింది. సాంప్రదాయ కలంకారి కళాశైలిలో క్యాలెండర్లోని చిత్రాలు వచ్చేలా శాసన సచివాలయం డిజైన్ చేయించింది. ఆంధ్రప్రదేశ్ జీవ వైవిధ్య వారసత్వాన్ని సీఎం ఆలోచనలను చాటిచెప్పేలా 2026 క్యాలెండర్ ఆవిష్కృతమైంది.2026 సంవత్సరానికి చెందిన క్యాలెండర్‌ను చక్కగా డిజైన్ చేశారని సీఎం చంద్రబాబు మెచ్చుకున్నారు. ప్రకృతిని కాపాడుకోవాలనే మంచి సందేశంతో క్యాలెండర్ ఉదని ప్రశంసించారు. క్యాలెండర్ ఆవిష్కరించిన ముఖ్యమంత్రికి స్పీకర్ అయ్యన్న పాత్రుడు ధన్యవాదాలు తెలిపారు. ఈ కార్యక్రమంలో ఆర్థిక, శాసన సభా వ్యవహారాల శాఖా మంత్రి పయ్యపుల కేశవ్, అసెంబ్లీ సెక్రటరీ జనరల్ ప్రసన్న కుమార్ పాల్గొన్నారు.

భారత్‌ను శక్తిమంతమైన దేశంగా వాజ్‌పేయీ నిలబెట్టారు

మొదటిపేజీ తరువాయి

ఆయన్ను శ్యామాప్రసాద్ ముఖర్జీ శిష్యుడిగా ఎంచుకున్నారు. వాజ్‌పేయీ అంటే సుపరిపాలన. యువతకు ఆదర్శం. ఆయన చూపిన మార్గంలో నడుస్తున్నామా? లేదా? అనేది ప్రతి కార్యక్తర ఆలోచించుకోవాలి. నైతిక పాలన, సామాజిక బాధ్యత, రాజ్యాంగం పట్ల అంకితభావంతో పనిచేయాలి. రాజ్యాంగం పుస్తకాన్ని పట్టుకుని తిరిగితే అలా పనిచేస్తున్నట్లు కాదు. నేతలకు తప్పుడు భాష మాట్లాడటం అలవాటైపోయింది. వారు శత్రువులు కాదు.. ప్రత్యర్థులు మాత్రమే. నేను పదవీ విరమణ మాత్రమే చేశా.. పెదవి విరమణ చేయలేదు.

వాజ్‌పేయీ భారత్‌ను శక్తిమంతమైన దేశంగా ప్రపంచం ముందు నిలబెట్టారు. దేశ రక్షణ విషయంలో కఠినంగా ఉన్నారు. పీపీ నరసింహారావు సంస్కరణలు తీసుకొన్నే.. వాటిని ఆచరణలో పెట్టిన వ్యక్తి వాజ్‌పేయీ. తన వల్లే యుద్ధాలు ఆగిపోతున్నాయని అమెరికా అధ్యక్షుడు బ్రంపి చెప్పుకోవడం సరికాదు. రాజనీతి, దౌత్యనీతి ప్రదర్శించే వ్యక్తి ప్రధాని మోదీ. ఆవరేషన్ సిందూర్‌ను విజయవంతం చేసిన ఆర్మీ, శాస్త్రవేత్తలకు వహ్లాట్నా. ప్రభుత్వాలు ఉచితాలు ఇవ్వడం సరికాదు. ఉచిత బస్సు ఇవ్వాలని మహిళలు అడిగారా?నాణ్యమైన విద్య, వైద్యం మాత్రమే ఉచితంగా ఇవ్వాలి. ఉచితాలకు సస్పన్సి పతికి.. కష్టపడే వానికి చేయూతనివ్వాలి. ఓటు బ్యాంకు రాజకీయాల కోసం మైనార్టీలను ప్రోత్సహించకూడదు” అని వెంకయ్యనాయుడు అన్నారు.

దమ్ముంటే సహకార ఎన్నికలు నిర్వహించండి

మొదటిపేజీ తరువాయి

పాలమూరు-రంగారెడ్డి ఎత్తిపోతల పథకాన్ని బీఆర్‌ఎస్ ప్రభుత్వం 90 శాతం పూర్తిచేస్తే.. మిగిలిన 10 శాతం పనులను కూడా ఈ ప్రభుత్వం పూర్తిచేయలేదని విమర్శించారు.

కృష్ణా జలాల్లో తెలంగాణకు అన్యాయం జరుగుతుంటే కేసీఆర్ గట్టిస్తున్నారని, ఆయన గద్దనకు సమాధానం చెప్పలేక, ప్రజల దృష్టిని మళ్లించడానికి కేసుల పేరుతో నిరాధారమైన లీకులు ఇస్తున్నారని కేటీఆర్ మండిపడ్డారు. కాంగ్రెస్ ప్రభుత్వం రైతులకు నిజంగానే మేలుచేసి ఉంటే సహకార సంఘాలకు ఎన్నికలు నిర్వహించేదని, కానీ ఓటమి భయంతో ప్రభుత్వం వెనకడుగు వేస్తోందని విమర్శించారు. నామినేటెడ్ పద్ధతిపై ఆయన ధ్వజమెత్తారు. ప్రజల్లో ఉన్న

వ్యతిరేకతను చూసి భయంతో ప్రభుత్వం ఎన్నికలకు వెళ్లడంలేదని, నామినేటెడ్ పద్ధతిలో పదవులను భర్తీ చేస్తూ కాలక్షేపం చేస్తోందని కేటీఆర్ ఆరోపించారు. ఎన్నికలు పెడితే రైతులు తగిన బుద్ధి చెబుతారనే భయం ముఖ్యమంత్రిలో ఉందని అన్నారు. రాష్ట్రవ్యాప్తంగా వ్యవసాయదారులు, కూలీలు ప్రభుత్వంపై తీవ్ర కోపంతో ఉన్నారని, ఆ ప్రభావం ఇప్పటికే నర్సంవ్ ఎన్నికల ఫలితాల్లో స్పష్టంగా కనిపిస్తోందని చెప్పారు. రైతుబంధు, కౌలు రైతులకు ఆర్థిక సాయం, రైతు కూలీలకు నెలకు వెయ్యి రూపాయల భరోసా వంటి హామీలను ప్రభుత్వం విస్మరించిందని కేటీఆర్ ఆగ్రహం వ్యక్తంచేశారు. ఈ వైఫల్యాల నుంచి ప్రజల ముందుకు రావాలని, ఏ కేసు పెడుతున్నారో చెప్పాలని సవాల్ విసిరారు. దుయ్యబట్టారు. ముఖ్యమంత్రికి, కాంగ్రెస్

ప్రభుత్వానికి నిజాయితీ ఉంటే.. రైతులకు మంచి చేశామన్న సమృతం ఉంటే.. సహకార ఎన్నికలు పెట్టాలని సవాల్ విసిరారు. ఎన్నికల నుంచి కాంగ్రెస్ ఎన్ని రోజులు తప్పించుకున్నా ప్రజాక్షేత్రంలో ఆ పార్టీని నిలదీయడం ఖాయమని కేటీఆర్ స్పష్టంచేశారు. కాంగ్రెస్ ప్రభుత్వం రైతులపట్ల చిత్తశుద్ధితో ఉంటే వెంటనే సహకార సంఘాలకు ఎన్నికలు నిర్వహించాలని కేటీఆర్ డిమాండ్ చేశారు. సీఎం రేవంత్ కేవలం కాలక్షేప రాజకీయాలు చేస్తున్నారని కేటీఆర్ మండిపడ్డారు. ముఖ్యమంత్రికి దమ్ముంటే, కేసుల గురించి వెనుక నుండి లీకులు ఇవ్వడం మానేసి, నేరుగా కెమెరా ముందుకు రావాలని, ఏ కేసు పెడుతున్నారో చెప్పాలని సవాల్ విసిరారు. హోంమంత్రి కూడా ఆయనే కాబట్టి

దైర్యంగా ముందుకు వచ్చి మాట్లాడాలని, శిఖండి రాజకీయాలు చేయడం తగదని విమర్శించారు. ప్రజా ప్రయోజనాలకంటే కేవలం కేసుల చుట్టూనే ప్రభుత్వాన్ని తిప్పుతున్నారని ఎద్దేవా చేశారు.ఈ కార్యక్రమంలో మాజీ మంత్రి, సూర్యాపేట ఎమ్మెల్యే జగదీష్ రెడ్డి, ఎమ్మెల్సీ మంకెన కోటిరెడ్డితోపాటు మాజీ ఎమ్మెల్యేలు గాదరి కిషోర్ కుమార్, భూపాల్ రెడ్డి, రవీంద్ర కుమార్ నాయక్, చిరుమర్తి లింగయ్య, కూసుకుంటట్ల ప్రభాకర్ రెడ్డి పాల్గొన్నారు. వీరితోపాటు మాజీ ఎంపీ లింగయ్య యాదవ్, మాజీ ఎమ్మెల్సీ కర్నే ప్రభాకర్, నాయకులు చెరుకు సుధాకర్, ఒంటెద్దు నరసింహరెడ్డి, ఇతర ముఖ్య నేతలు ఈ కార్యక్రమంలో పాల్గొని పార్టీ శ్రేణిల్లో ఉత్సాహాన్ని నింపారు.

ఆన్‌లైన్ ప్రడింగ్, ఇన్వెస్ట్‌మెంట్‌లతో జార్జత్..

చెల్లించిన ప్రతిసారి కొత్త కారణం చెప్పి

మరిన్ని దబ్బాలు డిమాండ్ చేస్తారు. - బాధితుడు సందేహించగానే లీగల్ యాక్షన్ తీసుకుంటామని, లేదా వాలెజ్ ఫ్రీజ్ అవుతుందని భయపెడతారు. బాధితుడు మరింత చెల్లిస్తూనే ఉంటాడే తప్ప.. సొమ్ము విత్‌ద్రా ఎప్పటికీ జరగదు. అప్పటికీ గానీ అది సైబర్ మోసమని బాధితులు తెలుసుకోలేకపోతున్నారు.

ఈ జాగ్రత్తలు తప్పనిసరి..

- పెట్టుబడి పెట్టేముందు ట్రేడింగ్ ఫ్లాట్‌ఫారాలు, ఇన్వెస్ట్‌మెంట్ అద్వైజర్ల గురించి ఆరా తీయండి. సెపీ వద్ద రిజిస్ట్రేషన్, లైసెన్స్ ఉన్నాయో లేదో చూసుకోండి. సోషల్ మీడియా ద్వారా వచ్చిన లింకులు లేదా ఆఫర్లను అస్సలు సమృకండి. - తక్కువ సమయంలో ఎక్కువ లాభాలు గ్యారంటీగా వస్తాయని చెప్పేవారిని విశ్వసించొద్దు.

కెసిఆర్ ధోరణి మార్పుకో

మొదటిపేజీ తరువాయి

ప్రజా ప్రభుత్వంపై భారత రాష్ట్ర సమితి నేతలు విషం కక్కుతున్నారని ఉపముఖ్యమంత్రి భట్టి విక్రమార్కు అన్నారు. ఖమ్మం జిల్లా తల్లాడ మండలం పినపాక గ్రామంలో నూతన సబ్‌స్టేషన్ నిర్మాణానికి ఉపముఖ్యమంత్రి భూమి పూజ చేశారు. ఈ సందర్భంగా ఏర్పాటు చేసిన సభలో ఆయన మాట్లాడుతూ.. ప్రతి పైనా ప్రజల కోసమే ఖర్చు పెడుతున్నామని, ఒక్క రూపాయి కూడా దుర్వినియోగం చేయట్లేదని వివరించారు. వ్యవసాయానికి ఉచిత విద్యుత్ కోసం ఏడా రూ.12,500 కోట్లు విద్యుత్‌శాఖకు ప్రభుత్వం చెల్లిస్తోందని చెప్పారు. తోలు తీస్తామని బీఆర్‌ఎస్ నేతల మాదిరిగా దిగజారి మాట్లాడలేమన్నారు. అలాంటి వ్యాఖ్యలు చేసిన వారికి ప్రజలే బుద్ధి చెబుతారన్నారు. రెండేళ్లుగా అసెంబ్లీకి రాని కేసీఆర్.. మీడియా సమావేశంలో ఇష్టారీతిని మాట్లాడుతున్నారని విమర్శించారు. శాసనసభకు రావడానికి కేసీఆర్ భయపడుతున్నారన్నారు. రాష్ట్రంలో

ఇటీవల జరిగిన స్థానిక సంస్థల ఎన్నికల ఫలితాలు కాంగ్రెస్ ప్రభుత్వానికి ప్రజలు ఇచ్చిన గొప్ప తీర్పు అని భట్టి విక్రమార్కు పేర్కొన్నారు. రాష్ట్రంలోని 85 నియోజకవర్గాల్లో కాంగ్రెస్ భారీ అధిక్యతతో ఉంది. గతంలో ఏ రాజకీయ పార్టీని కూడా ప్రజలు ఇంత పెద్ద ఎత్తున ఓవించలేదు. ఇందిరమ్మ రాజ్యం ప్రజల వక్షాన నిలబడినంత వల్లే ప్రజలు స్వచ్ఛందంగా మాకు మద్దతు ఇస్తున్నారు అని ఆయన వివరించారు. ముఖ్యంగా 65 శాతం సర్పంచ్ స్థానాలను కాంగ్రెస్ కైవసం చేసుకోవడంపై ఆయన హర్షం వ్యక్తం చేశారు. కేసీఆర్ చేసిన 'తోలు పలుస్తాం' అనే వ్యాఖ్యలను భట్టి తీవ్రంగా ఖండించారు. తోలు తీసుకునే ఉద్యోగం నువ్వు ఎప్పుడు తీసుకున్నావు కేసీఆర్? పదిమందిని కూర్చోబెట్టుకొని తోలు పలుస్తానంటే ఇక్కడ ఎవరూ భయపడే వారు లేరు. నువ్వు అడ్డగోలుగా మాట్లాడినా, మేము మాత్రం దిగజారి ప్రవర్తించము. మా అభివృద్ధి చాలల ద్వారానే మీకు సమాధానం చెబుతాం' అని భట్టి వ్యాఖ్యానించారు. ప్రతిపక్ష నాయకుడిగా శాసనసభకు వచ్చి

ప్రజల సమస్యలపై మాట్లాడాల్సిన బాధ్యతను కేసీఆర్ విస్మరిస్తున్నారని ఆయన విమర్శించారు. సభకు వచ్చే దైర్యం లేకనే బయట ఉండి ప్రభుత్వంపై విషం చిమ్ముతున్నారని మండిపడ్డారు. గతంలో జరిగిన ఎన్నికలకు, ఇప్పుడు జరిగిన స్థానిక సంస్థల ఎన్నికలకు చాలా తేడా ఉందని భట్టి విక్రమార్కు అన్నారు. ఎటువంటి ఒత్తిడి లేకుండా, పూర్తి ప్రజాస్వామ్య పద్ధతిలో ఎన్నికలు నిర్వహించామని, అందుకు ప్రజలు ఓటు ద్వారా కాంగ్రెస్ పార్టీకి అద్భుతమైన మద్దతు ఇచ్చారని తెలిపారు. అసెంబ్లీ ఎన్నికల కంటే మెరుగైన ఫలితాలను ప్రజలు ఇచ్చారని, ఇప్పటికైనా కేసీఆర్ తన ధోరణి మార్చుకోవాలని ఆయన హితవు పలికారు. అభివృద్ధి, సంక్షేమమే ధ్యేయంగా సాగుతున్న ఇందిరమ్మ రాజ్యంలో ప్రజల తీర్పును గౌరవించాల్సింది పోయి, విమర్శలకే పరిమితం కావడం ప్రతిపక్షాలకు తగదని భట్టి విక్రమార్కు స్పష్టం చేశారు

హయత్‌నగర్‌లో స్థానికుల ఆందోళన

మొదటిపేజీ తరువాయి

నగరంలోని హయత్‌నగర్‌లో జాతీయ రహదారిపై స్థానికులు ఆందోళనకు దిగారు. ఈ ప్రాంతంలో తరచూ రోడ్డు ప్రమాదాలు జరుగుతున్నాయని.. పలువురు ప్రాణాలు కోల్పోతున్నారని ఆగ్రహం వ్యక్తం చేశారు. హైదరాబాద్-విజయవాడ హైవేపై ఫుట్ ఓవర్ బ్రీడ్జిలు నిర్మించాలని డిమాండ్ చేశారు. హయత్‌నగర్ కార్పొరేటర్ నవజీవన్‌రెడ్డి, మన్సూరాబాద్ కార్పొరేటర్ నరసింహారెడ్డితో పాటు జాతీయ రహదారికి ఇరువైపులా ఉన్న కాలనీ వాసులు ఈ ఆందోళనలో పాల్గొన్నారు. ‘ఇది జాతీయ రహదారా? మ ్రత్య రహదారా?’ అంటూ నినాదాలు చేశారు. దీంతో ట్రాఫిక్‌కు తీవ్ర అంతరాయం కలిగింది. పెద్ద ఎత్తున వాహనాలు నిలిచిపోయాయి. పోలీసులు అక్కడికి చేరుకుని ఆందోళనకారులతో మాట్లాడారు. ఇటీవల రోడ్డు దాటతూ వైద్య విార్ధిని బళ్ళర్న మ ్రిచెందిన నేపథ్యంలో స్థానికులు నిరసనకు దిగారు.

పిఠి సేవలు చిరస్మరణీయం

నివాళి ఆర్పించిన కెటిఆర్

సవభారత నిర్మాత, తెలంగాణ ముద్దుబిడ్డ పీపీ నరసింహ్ రావు భారతదేశానికి గర్వకారణమని బీఆర్‌ఎస్ వర్మింగ్ ప్రెసిడెంట్ కేటీఆర్ కొనియాడారు. భారత ప్రధానిగా, ఆర్థికవేత్తగా, రాజనీతిజ్ఞుడిగా, సంస్కరణశీలని, బహుభాషా కోవిదుడిగా భారతరత్న పీపీ అందించిన సేవలు చిరస్మరణీయమని అన్నారు. పీపీ నరసింహారావు వర్ధంతి సందర్భంగా ఆయన నివాళు లర్పించారు.ఆధునిక భారత నిర్మాణానికి బాటలు వేస్తూ.. పీపీ నరసింహ్ రావు ప్రవేశపెట్టిన ఆర్థిక సంస్కరణలు చరిత్రాత్మకమని కేటీఆర్ అన్నారు. తెలంగాణ రాష్ట్ర ఏర్పాటు తర్వాత.. పీపీ నరసింహ్ రావును బీఆర్‌ఎస్ ప్రభుత్వం సముచితంగా గౌరవించిందని గుర్తుచేశారు. పీపీ నరసింహ్ రావు శత జయంతి ఉత్సవాలను కేసీఆర్ ప్రభుత్వం ఘనంగా నిర్వహించిందని.. నెక్లెస్ రోడ్‌కి, వెటర్నరీ యూనివర్సిటీకి పీపీ పేరు పెట్టింది.. వారి విగ్రహాన్ని ఏర్పాటు చేసినదని తెలిపారు. పీపీ నరసింహ్ రావుకి భారతరత్న ఇవ్వాలని తెలంగాణ ప్రభుత్వం తరఫున కేంద్ర ప్రభుత్వానికి తీర్మానం పంపిందన్నారు. పీపీ కూతురిని ఎమ్మెల్సీగా గౌరవించిందన్నారు.



డబ్బా గ్రామ సర్పంచ్, ఉప సర్పంచ్ లకు సన్మానం



గాజెంగి మహేశ్వర్, కరపత్రం ప్రతినిధి

ఇబ్రహీంపట్నం మండలం లోని డబ్బా గ్రామం లో నూతనంగా ఎన్నిక అయినా సర్పంచ్ శ్రీమతి శ్రీ పుష్పాల లక్ష్మి - మహేష్ గారికి, ఉప సర్పంచ్ రామిల్లి మహేష్ గారికి 5వ వార్డ్ మెంబర్ ముద్ద నరేష్, 9వ వార్డ్ మెంబర్ నేరెళ్ల సత్యం గౌడ్ గారికి 10వ వార్డ్ మెంబర్ బైంద విశాల్ గారికి డబ్బా ప్రభుత్వం పాఠశాల చైర్మన్ & ఉపాధ్యాయులు, విద్యార్థులు ఘనంగా సన్మానం చేశారు.

- విద్యార్థులకు నోట్ బుక్స్ పంపిణీ

ఈ సందర్భంగా జక్కుల మహేందర్ (ఫ్రెండ్స్) బృందం కలిసి విద్యార్థులకు నోటు బుక్కులు, పెన్నులు అందజేశారు ఈ కార్యక్రమం లో డబ్బా ప్రభుత్వ పాఠశాల ఇంచార్జి ప్రధాన ఉపాధ్యాయులు అల్లకట్టు సత్యనారాయణ, అమ్మ ఆదర్శ పాఠశాల కమిటీ చైర్మన్ శ్రీమతి లింగంపల్లి లక్ష్మి, ఉపాధ్యాయులు మండలోజు అశోక్, చిలుముల రాజేష్, ఆడెపు నరేష్, బొల్లు శంకర్, అంగన్నాడీ టీచర్ శ్రీమతి సుందరగిరి గంగామణి గైని జ్యోతి, వేముల మౌనిక డబ్బా మాజీ సర్పంచ్ పుష్పాల నర్మయ్య, కార్టోబార్ శ్రీనివాస్ యూత్ అధ్యక్షులు బైన మల్లేష్, గంగుల మనోజ్, జరుపుల ప్రభాకర్, దుర్గల మహిపాల్, భూక్యా దేవి లాల్, బైన మనోజ్ తదితరులు పాల్గొన్నారు.

నూతన గ్రామ సర్పంచ్, ఉప సర్పంచ్ లకు బీజేపీ నాయకుల సన్మానం

గాజెంగి మహేశ్వర్, కరపత్రం ప్రతినిధి



నూతన గ్రామ సర్పంచ్, ఉప సర్పంచ్ లకు బీజేపీ నాయకుల సన్మానం జగిత్యాల జిల్లా కోరుట్ల మండలం యూసుఫ్ నగర్ గ్రామంలో నూతన గ్రామపంచాయతీ పాలకవర్గం ప్రమాణస్వీకార కార్యక్రమం జరిగింది. ఈ సందర్భంగా బీజేపీ రాష్ట్ర నాయకులు సురభి నవీన్ కుమార్, గ్రామ సర్పంచ్ పల్లి రాణి - రాజు, ఉప సర్పంచ్ బాసవేని రమేష్, వార్డు సభ్యులను శాలువాతో ఘనంగా సన్మానించి శుభాకాంక్షలు తెలిపారు. ఈ కార్యక్రమంలో బీజేపీ, బీజేపైఎం నాయకులు, కార్యకర్తలు, అభిమానులు పాల్గొన్నారు.

గొర్రెల ఆరోగ్యానికి - నట్టల నివారణ మందు పంపిణీ

కొండబత్తిని అమర్ నాథ్, కరపత్రం ప్రతినిధి



గొర్రెల ఆరోగ్యానికి నట్టల నివారణ మందు పంపిణీ జగిత్యాల జిల్లా కోరుట్ల మండలం అయిలాపూర్ గ్రామంలో పశువుల ఆరోగ్య పరిరక్షణ లక్ష్యంగా, గ్రామ సర్పంచ్ ద్యావన పెల్లి రామకృష్ణ, ఉపసర్పంచ్ శ్రీమతి వనపర్తి సౌమ్యల ఆధ్వర్యంలో వెటర్నరీ డాక్టర్ ఆనంద్ మంగళవారం గొర్రెలకు నట్టల నివారణ మందును పంపిణీ చేశారు. ఇటీవల గొర్రెల్లో నట్టల సమస్య పెరగడంతో, పశుపోషకులకు నష్టం కలగకుండా ఈ కార్యక్రమం చేపట్టారు. సరైన మోతాదులో మందు వాడితే గొర్రెల ఆరోగ్యం మెరుగుపడి, వ్యాధులు దూరమవుతాయని డాక్టర్ ఆనంద్ తెలిపారు. గ్రామ పంచాయతీ గొర్రెల పెంపకందారుల సమస్యల పరిష్కారానికి ఎల్లప్పుడూ ముందుంటుందని సర్పంచ్ రామకృష్ణ అన్నారు. పశుసంపద అభివృద్ధికి ఇలాంటి కార్యక్రమాలు కొనసాగిస్తామని ఉపసర్పంచ్ తెలిపారు. గొర్రెల పెంపకం దారులు, యాదవ సంఘం సభ్యులు సర్పంచ్, ఉపసర్పంచ్ లకు కృతజ్ఞతలు తెలిపారు.

జనవరి 2 నుంచి టాకెన్లు లేకుండా దర్శనానికి అనుమతి

దర్శన ఏర్పాట్ల కోసం రెండు నెలలుగా పనిచేస్తున్నామని తిరిగి చైర్మన్ బీఆర్ నాయుడు తెలిపారు. గత అనుభవాల దృష్ట్యా ప్రభుత్వం సబ్ కమిటీలను ఏర్పాటు చేసిందన్నారు. సామాజిక మాధ్యమాల్లో ట్రోల్స్ పై బీఆర్ నాయుడు స్పందించారు. టోకెన్లు లేకుంటే తిరుమలకు రానివ్వరంటూ దుష్ప్రచారం చేస్తున్నారు. అలాంటి ప్రచారాలను సమృద్ధిని భక్తులకు విజ్ఞప్తి చేస్తున్నా. తిరుమలకు వచ్చే వారికి అనుమతి నిరాకరించే హక్కు ఎవరికీ లేదు. టోకెన్లు ఉన్న భక్తులనే దర్శనానికి అనుమతిస్తామని చెప్పాం.

కొంపల్లి ప్రభుత్వ పాఠశాలలో దారుణం

కరుణాకర్ మల్లిగారి, కరపత్రం ప్రతినిధి

హైదరాబాద్ ప్రభుత్వ పాఠశాలలో దారుణం హైదరాబాద్ లోని కొంపల్లి ప్రభుత్వ పాఠశాలలో 7వ తరగతి విద్యార్థి సూర్యను, తన మాట వినడం లేదనే కారణంతో 10వ తరగతి విద్యార్థులతో వివక్షణారహితంగా కొట్టించిన ఘటన వెలుగులోకి వచ్చింది. దుండిగల్ ఇంచార్జి ఎంఈవో, పాఠశాల ప్రిన్సిపాల్ కృష్ణ ఈ చర్యకు పాల్పడినట్లు తెలుస్తోంది. బాధితుడి తల్లిదండ్రుల ఫిర్యాదు మేరకు పోలీసులు కేసు నమోదు చేసి దర్యాప్తు చేపట్టారు.



మాజీ ప్రధాని పీవీ నరసింహారావు వర్ధంతి - పరకాలలో కాంగ్రెస్ నివాళులు



పతి, భూపాలపల్లి ప్రతినిధి

మాజీ ప్రధాని పీవీ నరసింహారావు వర్ధంతి: పరకాలలో నివాళులు పరకాల పట్టణ కేంద్రంలో మంగళవారం దివంగత నేత, మాజీ ప్రధాని పీవీ నరసింహారావు వర్ధంతిని నిర్వహించారు. పరకాల పట్టణ కాంగ్రెస్ పార్టీ అధ్యక్షుడు కొయ్యడ శ్రీనివాస్ ఆధ్వర్యంలో పివి గారి చిత్రపటానికి పూలమాల వేసి నివాళులర్పించారు. ఈ కార్యక్రమంలో ఏఎంసీ చైర్మన్, సమన్వయ కమిటీ సభ్యులు, ప్రజా ప్రతినిధులు, మాజీ ప్రజా ప్రతినిధులు, కార్యకర్తలు, నాయకులు పాల్గొన్నారు.

పెద్దకోడపాక నుండి పరకాల వరకు నూతనరోడ్డు ను నిర్మించాలి



పతి, భూపాలపల్లి ప్రతినిధి

శాయంపేట మండలం పెద్దకోడపాక గ్రామానికి చెందిన స్థానిక ఎమ్మెల్యే గంధ్ర సత్యనారాయణ రావుకు ఎన్ఎఫ్ఐ హనుమకొండ జిల్లా ప్రధాన కార్యదర్శి మండ ప్రకాంత్ ఆధ్వర్యంలో వినతి పత్రం అందజేశారు. పెద్దకోడపాక గ్రామం నుండి పరకాల హైవేలోని లలిత రెస్టారెంట్ వరకు నూతన రోడ్డును నిర్మించాలని వారు డిమాండ్ చేశారు. గత నాలుగు, ఐదు సంవత్సరాలుగా రోడ్డు గంతులమయమై వాహనదారులు నిత్యం ప్రమాదాల బారిన పడుతున్నారని తెలిపారు.

జాతీయ గణిత దినోత్సవం - ఉపాధ్యాయులకు విద్యార్థుల సన్మానం

కొండబత్తిని అమర్ నాథ్, కరపత్రం ప్రతినిధి

జాతీయ గణిత దినోత్సవాన్ని పురస్కరించుకుని కోరుట్ల మండలం అయిలాపూర్ గ్రామంలోని జిల్లా పరిషత్ ఉన్నత పాఠశాలలో ప్రత్యేక కార్యక్రమం నిర్వహించారు. గణిత శాస్త్ర ప్రాముఖ్యతను వివరిస్తూ విద్యార్థులు వివిధ కార్యక్రమాలు చేపట్టారు. గణితాన్ని సులభంగా, ఆసక్తికరంగా బోధించి, తమ భవిష్యత్తుకు బలమైన పునాది వేసిన ప్రధానోపాధ్యాయులు నరసింహ్ మూర్తి, రాజేశ్వర్, నరేందర్, ఉపాధ్యాయులను విద్యార్థులు పుష్పగుచ్ఛాలు, శాలువాలతో ఘనంగా సన్మానించి కృతజ్ఞతలు తెలిపారు. గణితం విద్యార్థుల జీవితంలో కీలక పాత్ర పోషిస్తుందని, తర్కశక్తి, విశ్లేషణ నైపుణ్యాలను పెంపొందిస్తుందని ప్రధానోపాధ్యాయులు నరసింహ్ మూర్తి తెలిపారు. విద్యార్థులు గణితంపై భయం లేకుండా ఆసక్తితో అధ్యయనం చేయాలని ఉపాధ్యాయులు సూచించారు.



కోరుట్ల ఎమ్మెల్యే తో డీఎంహెచ్ఓ మర్యాదపూర్వక భేటీ

కొండబత్తిని అమర్ నాథ్, కరపత్రం ప్రతినిధి

ఎమ్మెల్యే క్యాంపు కార్యాలయంలో డీఎంహెచ్ఓ మర్యాదపూర్వక భేటీ

జగిత్యాల జిల్లా మెట్టిపల్లి పట్టణంలోని ఎమ్మెల్యే క్యాంపు కార్యాలయంలో మంగళవారం కోరుట్ల ఎమ్మెల్యే డాక్టర్ కల్వకుంట్ల సజయ్ ను జగిత్యాల జిల్లా నూతన డీఎంహెచ్ఓ ఆకుల శ్రీనివాస్ మర్యాదపూర్వకంగా కలిసి పుష్పగుచ్ఛం అందజేశారు. ఈ సందర్భంగా ఎమ్మెల్యే సజయ్ జిల్లా ప్రజల ఆరోగ్య సేవల అభివృద్ధిపై వారితో చర్చించారు. కోరుట్ల నియోజకవర్గ ప్రజలందరికీ అమూల్యమైన సేవలు అందించాలని ఎమ్మెల్యే కోరారు.



గురుకులాల్లో ప్రవేశాలకు దరఖాస్తులు

- వేములవాడ ఎస్సీ బాలికల గురుకుల పాఠశాల ప్రిన్సిపాల్ పి. జ్యోతి

కరపత్రం ప్రతినిధి వేములవాడ గురుకులాల్లో 2026-27 విద్యా సంవత్సరానికి గాను ఐదు నుంచి తొమ్మిదవ తరగతి వరకు ఖాళీగా ఉన్న సీట్ల భర్తీ కోసం ఆన్లైన్లో దరఖాస్తులను ఆహ్వానిస్తున్నట్లు వేములవాడ బాలికల సాంఘిక సంక్షేమ గురుకుల పాఠశాల ప్రిన్సిపాల్ పి.జ్యోతి తెలిపారు. ఈ సందర్భంగా మంగళవారం ఆమె మాట్లాడుతూ గురుకులాల ప్రవేశాలకు ఆన్లైన్లో దరఖాస్తులను ఈనెల 11 నుంచి ప్రారంభించడం జరిగిందని, జనవరి 21వ తేదీ వరకు దరఖాస్తులకు గడువు ఉందన్నారు. ఎస్సీ, ఎస్టీ బీసీ, జనరల్ గురుకుల పాఠశాలల్లో ఐదు నుంచి తొమ్మిదవ తరగతి వరకు ప్రవేశాలు కల్పిస్తున్నామన్నారు. ఐదవ తరగతికి నూతన విద్యార్థులు ఆరవ తరగతి నుంచి తొమ్మిదవ తరగతి వరకు ఖాళీగా ఉన్న సీట్లలో భర్తీ చేస్తున్నారని, అర్హులైన వారు ఈ అవకాశాన్ని సద్వినియోగం చేసుకోవాలని కోరారు. ఆన్లైన్లో దరఖాస్తు చేయడానికి ప్రస్తుతం చదువుతున్న బోనోఫైడ్, ఆధార్ కార్డు, కులం, ఆదాయ ప్రువీకరణ పత్రాలు తప్పనిసరి అని విద్యార్థులు కావలసిన తరగతిని ఎంపిక చేసి ప్రవేశ పరీక్షకు దరఖాస్తు చేసుకోవాలని దరఖాస్తు రుసుము 100 రూపాయలు చెల్లించాలని తెలిపారు.



రైతు లేనిదే రాజ్యం లేదు

- రైతుల త్యాగాలు మరువలేనివి

- మండల వ్యవసాయ అధికారి గంగుమట్ల రెడ్డి

కరపత్రం ప్రతినిధి వెల్లూరి మాసాయిపేట డిసెంబర్ 23

రైతు దేశానికి వెన్నుముక లాంటి వాడని రైతుల త్యాగాలను మరువలేనివని తూప్రాన్ మండల వ్యవసాయ అధికారి గంగుమట్ల రెడ్డి అన్నారు. జాతీయ రైతు దినోత్సవాన్ని పురస్కరించుకొని తూప్రాన్ లోని శ్రీ చైతన్య పాఠశాలలో రైతు దినోత్సవం వేడుకలను చిన్నారులు ఘనంగా నిర్వహించారు. ఈ కార్యక్రమానికి ముఖ్యఅతిథిగా తూప్రాన్ మండల వ్యవసాయ అధికారి గంగ మట్ల రెడ్డి హాజరయ్యారు. ఈ సందర్భంగా ఆయన మాట్లాడుతూ, రైతు కృషి వల్లనే మనకు ఆహార భద్రత సాధ్యమవుతుందని అధునిక వ్యవసాయ పద్ధతులు అవలంబిస్తూ యువత వ్యవసాయ రంగంపై ఆసక్తి చూపాలని సూచించారు. విద్యార్థులలో రైతుల పట్ల గౌరవ భావన పెంపొందించడమే రైతు దినోత్సవం నిర్వహించడం ముఖ్య ఉద్దేశమని అన్నారు. రైతుల త్యాగాలు వారి సేవలను ప్రతి ఒక్కరు గుర్తు చేసుకోవాలని అన్నారు. విద్యార్థులు రైతుల గొప్పతనాన్ని చాటిచెప్పే కవితలు, ప్రసంగాలు, నాటికలు ఆకట్టుకున్నాయి. అనంతరం విద్యార్థులు సమీప వ్యవసాయ క్షేత్రాలను సందర్శించి, రైతులతో మాట్లాడి వ్యవసాయం చేసే పద్ధతులను అడిగి తెలుసుకున్నారు. అనంతరం విద్యార్థులు పాఠశాల యాజమాన్యం రైతులను శాలువాతో ఘనంగా సన్మానించారు. ఈ కార్యక్రమంలో పాఠశాల ప్రిన్సిపల్ రామకృష్ణ, అకాడమిక్ డిన్ అశోక్ రెడ్డి, ఐకాన్ ఇంచార్జ్ రాజేష్ రెడ్డి, సి బ్యాచ్ ఇంచార్జ్ రమేష్ ప్రైమరీ ఇన్చార్జ్ కళావతి ఉపాధ్యాయ బృందం విద్యార్థులు పాల్గొన్నారు



ఆటో డ్రైవర్లకు ఆరోగ్య భీమా కార్డులు

- అందజేసిన చల్మెడ లక్ష్మీ నరసింహారావు



కరపత్రం ప్రతినిధి వేములవాడ

ఆటో డ్రైవర్లకు బీఆర్ఎస్ పార్టీ అండగా ఉంటుందని, ఆటో డ్రైవర్లకు ఆరోగ్య భీమాతోనే ధీమా అని బిఆర్ఎస్ పార్టీ వేములవాడ నియోజకవర్గ ఇంచార్జ్ చల్మెడ లక్ష్మీనరసింహారావు అన్నారు. మంగళవారం వేములవాడ పట్టణంలోని శ్రీనివాస్ కళ్యాణమండపంలో వేములవాడ నియోజకవర్గ పరిధిలోని కోనరావుపేట, రుద్రగిరి, చంద్రుర్తి, వేములవాడ అర్బన్, రూరల్ మండలాల్లో గల ఆటో డ్రైవర్లకు ఆరోగ్య భీమా కార్డులను మంగళవారం స్వయంగా చల్మెడ లక్ష్మీనరసింహారావు అందజేశారు. ఈ సందర్భంగా ఆయన మాట్లాడుతూ 6 గ్యారంటీల అబద్ధపు ప్రచారాలతో కాంగ్రెస్ ప్రభుత్వం అధికారంలోకి వచ్చి ఆటో డ్రైవర్ల ఉపాధికి అడ్డుకట్ట వేసి మహిళలకు ఉచిత బస్సు ఏర్పాటు చేసి వారి జీవనోపాధిని ఆగమ్య గోచరంగా మార్చిందని, ఆటో డ్రైవర్లు తమ ఆటోలకు నెల నెల వాయిదాలు కట్టలేని స్థితిలోకి నెట్టివేయబడ్డారని, బిఆర్ఎస్ పార్టీ వర్కింగ్ ప్రైవేటైజ్ కేటీఆర్ గొప్ప ఆలోచనతో రాజన్న సిరిసిల్ల జిల్లాలోని ఆటో డ్రైవర్లకు బిఆర్ఎస్ పార్టీ పక్షాన ఆరోగ్య భీమా కార్డులను అందజేయడం జరుగుతుందని తెలిపారు. ఈ కార్యక్రమంలో జిల్లా గౌరవ ఆటో యూనియన్ అధ్యక్షులు బోల్లి రామ్మోహన్, జిల్లా అధ్యక్షులు ఆరి శ్రీనివాస్, బిఆర్పియ అధ్యక్షులు వెంగళ శ్రీనివాస్, ఏనుగు మనోహర్ రెడ్డి, పట్టణ ప్రధాన కార్యదర్శి క్రాంతి కుమార్, వెంగళ శ్రీకాంత్ గౌడ్, రామతీర్థపు రాజు, నిమ్మ శెట్టి విజయ్, మారం కుమార్, సిరిగిరి చందు, నరాల శేఖర్, జోగిని శంకర్, మండల అధ్యక్షులు గోస్సుల రవి తదితరులున్నారు.



కృష్ణవేణి పాఠశాలలో రైతు దినోత్సవం



కరవత్రం ప్రతినిధి గోదావరిఖని

డిసెంబర్ 23:

గోదావరిఖని మార్చందేయ కాలనీలోని కృష్ణవేణి పాఠశాలలో మంగళవారం రైతు దినోత్సవాన్ని ఘనంగా నిర్వహించారు. ఈ కార్యక్రమానికి



పాఠశాల డైరెక్టర్ మంజుల శ్రీనివాస్ రెడ్డి, ప్రిన్సిపాల్, ఉపాధ్యాయులు, విద్యార్థులు ఉత్సాహంగా పాల్గొన్నారు. విద్యార్థులు రైతుల వేషధారణలో పాల్గొని రైతుల జీవితం, వారి కష్టాలు, వ్యవసాయం ప్రాముఖ్యతను అందరికీ వివరించారు. ఈ సందర్భంగా ప్రసంగాలు, కవితలు, నాటికల ద్వారా రైతుల సేవలను స్మరించుకున్నారు. ఈ కార్యక్రమంలో డైరెక్టర్ మంజుల శ్రీనివాస్ రెడ్డి పాల్గొని మాట్లాడుతూ రైతులు దేశానికి అన్నదాతలని, వారి శ్రమను గౌరవించడం మన అందరి బాధ్యత అని తెలిపారు. ఆహారాన్ని పుణ్య చేయకుండా రైతుల కృషిని గౌరవించాలని సూచించారు. ఈ కార్యక్రమం ద్వారా విద్యార్థుల్లో రైతుల పట్ల గౌరవ భావన, వ్యవసాయంపై అవగాహన పెరిగిందని ఉపాధ్యాయులు తెలిపారు.

కోరా పాటశాలలో ఘనంగా గ్రీన్ డే వేడుకలు



కరవత్రం ప్రతినిధి కరీంనగర్ డిసెంబర్ 23

కోరా హైస్కూల్ లో ఘనంగా గ్రీన్ డే సందరాలు అంబరాన్నంటాయి. పాటశాల చైర్మన్ మహిపాల్ రెడ్డి, డైరెక్టర్లు వరప్రసాద్, రాంరెడ్డి, సింహాచలం హరికృష్ణ వంగల సంతోష్ రెడ్డి అమ్మవారిని చూజించి జ్యోతిప్రజ్వలన చేసి శాకంభరి రూపంలో అమ్మవారిని అలంకరించారు. విద్యార్థిని విద్యార్థులు వివిధ రకాల ఆకుపచ్చ రంగు కురగాయల, పండ్ల వేషధారణలో అలరించి వాటి ప్రాముఖ్యతని తెలియచేశారు. ప్రీప్రెమరీ విద్యార్థిని విద్యార్థులు ర్యాంప్‌వాక్ , వివిధ నృత్యాలతో చూడ ముచ్చటగా తల్లితండ్రులని ఆకట్టుకున్నారు. విద్యార్థులతో పాటు ఉపాధ్యాయులు నృత్యాలతో చిన్నరలతో కలిసి కోలాహలంగా పాటశాల వాతవరణాన్ని మార్చారు. డైరెక్టర్లు హరికృష్ణ, సంతోష్ రెడ్డి ఆకుపచ్చ రంగుతో చిన్నారులు కొత్త సంవత్సరానికి ఆహ్వానం పలుకుతున్నారని పచ్చధనం పరిశుభ్రత ప్రగతికి ధోహద పడుతుందని పేర్కొన్నారు. ఉపాధ్యాయులకి బహుమతి ప్రధానం చెసారు. ఈ సందర్భంలో ప్రతి ఒక్కరి తల్లి తండ్రులకి దన్యవాదాలు తెలిపారు.

భక్తులతో కిటకిటలాడిన బద్ది పోచమ్మ ఆలయం

- బోనాలతో బారులు తీరిన భక్తులు

కరవత్రం ప్రతినిధి వేములవాడ

వేములవాడ శ్రీ రాజరాజేశ్వర స్వామి అనుబంధ దేవాలయమైన బద్ది పోచమ్మ ఆలయం మంగళవారం భక్తులతో కిటకిటలాడింది. మేదారం సమృద్ధి సారలమ్మ జాతరకు వెళ్లడానికి ముందు ఆనవాలుతీ ప్రకారం సోమవారం తమ ఇష్టదైవమైన రాజరాజేశ్వర స్వామిని దర్శించుకున్న వేలాది మంది భక్తులు మంగళవారం బద్ది పోచమ్మ అమ్మవారిని దర్శించుకున్నారు. ఈ సందర్భంగా వారు తెల్లవారుజామునే భక్తిశ్రద్ధలతో నైవేద్యం వండి బోసం తయారుచేసి ఊరేగింపుగా ఆలయం వద్దకు చేరుకున్నారు. బద్ది పోచమ్మ అమ్మవారికి బోసం సమర్పించి మొక్కులు చెల్లించుకున్నారు. భారీ సంఖ్యలో జనం తరలి రావడంతో క్యూ లైన్లు కిక్కిరిసిపోయాయి. అమ్మవారి దర్శనానికి సుమారు రెండు గంటలకు పైగా సమయం వట్టింది. భక్తులకు ఎలాంటి ఇబ్బందులు తలెత్తకుండా ఆలయ సూపరిండెంట్ గుట్ట రాజు, ఇన్స్పెక్టర్లు రాజేశ్వరరావు, శ్యామ్ ఏర్పాట్లను ఎప్పటికప్పుడు పర్యవేక్షించారు.



ఘనంగా మాజీ ప్రధాని పీవీ నరసింహారావు గారి 21 వర్ధంతి

కరవత్రం ప్రతినిధి మంథని డిసెంబర్ 23

మంథనిలో బిఆర్ఎస్ పార్టీ ఆధ్వర్యంలో ఘనంగా మాజీ ప్రధాని పీవీ నరసింహారావు గారి 21 వర్ధంతి వేడుకలు ఘనంగా జరుపు కోవడం జరిగింది. మంథని నియోజకవర్గ మాజీ ఎమ్మెల్యే పుట్ల మధుకర్ గారి ఆధ్వర్యం మేరకు, మంథని మండల ఆధ్వర్యం ఏ గోలపు శంకర్ గౌడ్ ఆధ్వర్యంలో ఘనంగా మాజీ ప్రధాని పీవీ నరసింహారావు గారి 21వ వర్ధంతి వేడుకలు ఘనంగా జరుపు కోవడం జరిగింది. అనంతరం ఈ కార్యక్రమంలో బిఆర్ఎస్ పార్టీ ప్రజా ప్రతినిధులు కార్యకర్తలు అధిక సంఖ్యలో పాల్గొనడం జరిగింది.



జమ్మికుంట పత్తి మార్కెట్ కు వరుసగా నాలుగు రోజుల సెలవులు

- 25 నుంచి 28 వరకు మార్కెట్ బండ్ - 29వ పునఃప్రారంభం
- రైతులు గమనించాలని చైర్మన్ పుల్లూరి స్వప్న- సదానందం విజ్ఞప్తి

కరవత్రం ప్రతినిధి జమ్మికుంట, డిసెంబర్ 23

జమ్మికుంట వ్యవసాయ మార్కెట్ యార్డుకు వరుసగా నాలుగు (04) రోజుల పాటు సెలవులు ప్రకటించినట్లు మార్కెట్ చైర్మన్ శ్రీమతి పుల్లూరి స్వప్న- సదానందం గారు తెలిపారు. క్రిష్టమస్ పండుగ, బాక్సింగ్ డే ప్రభుత్వ సెలవులు, వారాంతపు సెలవులు కలసి రావడంతో ఈ నిర్ణయం తీసుకున్నట్లు ఆమె వివరించారు.

ఈ సందర్భంగా చైర్మన్ మాట్లాడుతూ, రైతులు, వ్యాపారులు, హామాలీలు, మార్కెట్ సిబ్బంది అందరూ ఈ విషయాన్ని గమనించాలని కోరారు. సెలవుల కారణంగా మార్కెట్ కార్యకలాపాలు పూర్తిగా నిలిపివేయబడతాయని, కొనుగోలు-అమ్మకాలు జరగవని స్పష్టం చేశారు. సెలవుల పూర్తి వివరాలు ఇలా ఉన్నాయి: తేది: 25.12.2025 (గురువారం) - క్రిష్టమస్



పండుగ సందర్భంగా ప్రభుత్వ సెలవు తేది: 26.12.2025 (శుక్రవారం) - బాక్సింగ్ డే సందర్భంగా ప్రభుత్వ సెలవు తేది: 27.12.2025 (శనివారం) - వారాంతపు మార్కెట్ యార్డు సెలవు తేది: 28.12.2025 (ఆదివారం) - సాధారణ వారపు సెలవు ఈ నాలుగు రోజుల పాటు అనగా గురువారం నుంచి ఆదివారం వరకు జమ్మికుంట పత్తి మార్కెట్ యార్డు పూర్తిగా బండ్ గా ఉండనుందని ఆమె వెల్లడించారు. 29వ తేదీన మార్కెట్ పునఃప్రారంభం సెలవులు ముగిసిన అనంతరం తేది: 29.12.2025 (సోమవారం) రోజున జమ్మికుంట పత్తి మార్కెట్



యార్డు సాధారణ కార్యకలాపాలతో పునఃప్రారంభమవుతుందని చైర్మన్ తెలిపారు. ఆ రోజు నుంచి రైతుల వ్యవసాయ ఉత్పత్తుల కొనుగోలు, వేలం ప్రక్రియలు యథావిధిగా కొనసాగుతాయని చెప్పారు.

రైతులకు ముఖ్య సూచన ఈ సందర్భంగా చైర్మన్ పుల్లూరి స్వప్న-సదానందం మాట్లాడుతూ, “రైతు సోదరులు సెలవుల రోజులలో తమ పత్తి మరియు ఇతర వ్యవసాయ ఉత్పత్తులను మార్కెట్ యార్డుకు తరలించవద్దని, అవసర రవాణా ఖర్చులు, అసౌకర్యాలు ఎదురుకాకుండా ముందుగానే ప్రణాళిక చేసుకోవాలని” ఆమె విజ్ఞప్తి చేశారు. మార్కెట్ సెలవుల సమాచారం రైతులందరికీ చేరేలా అధికారులు, సిబ్బంది అవసరమైన చర్యలు తీసుకుంటున్నట్లు కూడా తెలిపారు.

జమ్మికుంట ప్రభుత్వ డిగ్రీ కళాశాల అర్థశాస్త్ర విభాగం ఆధ్వర్యంలో స్టడీ ప్రాజెక్టు

- శ్రామికుల సామాజిక-ఆర్థిక పరిస్థితులపై క్షేత్రస్థాయి పరిశీలన

కరవత్రం ప్రతినిధి జమ్మికుంట, డిసెంబర్ 23

జమ్మికుంట పట్టణంలో ఉన్న కాటన్ పరిశ్రమలలో పనిచేస్తున్న శ్రామికుల సామాజిక, ఆర్థిక స్థితిగతులపై జమ్మికుంట ప్రభుత్వ డిగ్రీ కళాశాల అర్థశాస్త్ర విభాగం ఆధ్వర్యంలో మంగళవారం విస్తృత స్థాయి స్టడీ ప్రాజెక్టును నిర్వహించారు. పరిశ్రమలలో పని చేస్తున్న కార్మికుల జీవన ప్రమాణాలు, వేతనాలు, వసతులు, ఆరోగ్య పరిస్థితులు వంటి అంశాలపై క్షేత్రస్థాయిలో అధ్యయనం చేయడం ఈ ప్రాజెక్టు ప్రధాన లక్ష్యంగా ఉందని నిర్వాహకులు తెలిపారు.

ఈ స్టడీ ప్రాజెక్టులో భాగంగా కళాశాల విద్యార్థులు నేరుగా కాటన్ పరిశ్రమలను సందర్శించి శ్రామికులతో ముఖాముఖి చర్చలు నిర్వహించారు. శ్రామికుల విద్యా స్థాయి, నివాస వసతి పరిస్థితులు, ఆరోగ్య స్థితిగతులు, వృత్తిపరమైన అనారోగ్య సమస్యలు, ఆరోగ్య బీమా లభ్యత, నెలవారీ ఆదాయం, కుటుంబ వ్యయాలు,



పొదుపు అలవాట్లు, అలాగే పరిశ్రమల యాజమాన్యాలు కల్పిస్తున్న కార్మిక వసతులు, భద్రతా చర్యలు వంటి అంశాలపై సమగ్రంగా సమాచారాన్ని సేకరించారు.

కాటన్ పరిశ్రమలలో పనిచేసే శ్రామికులు ఎదుర్కొంటున్న సమస్యలను నేరుగా తెలుసుకుని, వాటికి సంబంధించి భవిష్యత్తులో విధాన పరమైన సూచనలు ఇవ్వడమే ఈ అధ్యయనం ఉద్దేశమని అర్థశాస్త్ర విభాగ అధ్యాపకులు తెలిపారు. ముఖ్యంగా

శ్రామికుల ఆరోగ్య సమస్యలు, వృత్తి సంబంధిత అనారోగ్యాలు, తక్కువ వేతనాలు, సామాజిక భద్రత లోపం వంటి అంశాలు ఈ అధ్యయనంలో ప్రధానంగా వెలుగులోకి వస్తున్నాయని పేర్కొన్నారు. ఈ స్టడీ ప్రాజెక్టులో కావేరి, రాహుల్, శశాంక్, స్వర్ణ, వైష్ణవి, ఆఫ్రిద్ తదితర విద్యార్థులు చురుకైన పాల్గొని సమాచార సేకరణ, డేటా విశ్లేషణలో కీలక పాత్ర పోషించారు. ఈ ప్రాజెక్టుకు అర్థశాస్త్ర విభాగానికి చెందిన డాక్టర్ రాజేంద్రం ప్రాజెక్టు సూపర్వైజర్గా వ్యవహరించారు.

విద్యార్థులు క్షేత్రస్థాయి అధ్యయనాల ద్వారా సమాజంలోని వాస్తవ పరిస్థితులను తెలుసుకోవడం ఎంతో ఉపయోగకరమని, ఇటువంటి స్టడీ ప్రాజెక్టులు విద్యార్థుల్లో పరిశోధనా దృక్పథాన్ని పెంపొందిస్తాయని కళాశాల అధ్యాపక వర్గం అభిప్రాయపడింది. ఈ అధ్యయన నివేదిక భవిష్యత్తులో శ్రామికుల సంక్షేమానికి సంబంధించిన పరిశోధనలు, విధాన నిర్ణయాలకు దోహదపడుతుందని వారు ఆశాభావం వ్యక్తం చేశారు.

ఆది శ్రీనివాస్ అభివృద్ధిపై దృష్టి సారించాలి

- కెసిఆర్, కేటీఆర్ ను విమర్శిస్తే అభివృద్ధి జరగదు
- ముంపు గ్రామాల నిర్వాసితులకు న్యాయం చేయాలి
- వేములవాడ బిఆర్ఎస్ పార్టీ నియోజకవర్గ ఇంచార్జ్ చర్మడ

కరవత్రం ప్రతినిధి వేములవాడ

కెసిఆర్ కేటీఆర్ ను విమర్శిస్తే వేములవాడ నియోజకవర్గంలో అభివృద్ధి జరగదని, ముంపు గ్రామాల నిర్వాసితులకు న్యాయం చేయాలని, వేములవాడ ఎమ్మెల్యే ఆది శ్రీనివాస్ వివక్షలను విమర్శించడం మాని అభివృద్ధిపై దృష్టి సారించాలని వేములవాడ బిఆర్ఎస్ పార్టీ నియోజకవర్గ ఇంచార్జ్ చర్మడ లక్ష్మీ నరసింహారావు అన్నారు. మంగళవారం వేములవాడ పట్టణంలో ఏర్పాటు చేసిన విలేజ్ కుల సమావేశంలో ఆయన వేములవాడ ఎమ్మెల్యే ఆది



శ్రీనివాస్ పై విరుచుకుపడ్డారు. ఈ సందర్భంగా ఆయన మాట్లాడుతూ ప్రజాస్వామ్యంలో ఉన్నప్పుడు భాష, గౌరవం పాటించాలని హితవు పలికారు. నాలుగు సార్లు ఓడిపోయి ఒకసారి గెలిచినంత మాత్రాన అహంకారం తగదని అన్నారు. గత రెండేళ్లలో వేములవాడ నియోజకవర్గంలో ఎమ్మెల్యే చేసిన అభివృద్ధి ఏంటో ప్రజలకు చెప్పాలని డిమాండ్ చేశారు. మోతుకురావు పేరిట -%చంద్రు రోడ్డు,

ముంపు గ్రామాల నిర్వాసితులకు రూ.5.04 లక్షల పరిహారం, మహిళలకు రూ.2 లక్షల ఆర్థిక సహాయం, ఇందిరమ్మ ఇళ్ల పంపిణీ వంటి హామీలు అమలుకాలేదని విమర్శించారు. అలాగే, దేవాలయ అభివృద్ధి పనులు, అందర్నోండ్ డ్రైనేజీ, కూరగాయల మార్కెట్ షెడ్డు, ఇరిగేషన్ ప్రాజెక్టులపై కూడా స్పష్టత లేదని ఆరోపించారు. భారీ ప్రాజెక్టుల పేరుతో ప్రజలను తప్పుదోవ పట్టిస్తున్నారని అన్నారు. ముందుగా నియోజకవర్గ అభివృద్ధిపై దృష్టి సారించి, ప్రజలకు ఇబ్బందులు కలగకుండా పాలన సాగించాలని ఆది శ్రీనివాస్ కు సూచించారు. ఈ కార్యక్రమంలో ఆయన వెంట బిఆర్ఎస్ నాయకులు ఏనుగు మనోహర్ రెడ్డి, రామభీర్ల రాజు, వెంగళ శ్రీకాంత్ గౌడ్, సిరిగిరి రామచంద్రం, నిమ్మశెట్టి విజయ్, కందుల క్రాంతి కుమార్ తదితరులున్నారు.

మల్లేష్ కు కూల్చిన చోటే షాపు నిర్మాణం చేసి ఇవ్వాలి

- చిరు వ్యాపారులకు నష్టపరిహారం చెల్లించి దుకాణాలు ఉచితంగా ఇవ్వాలి
- న్యాయం జరుగాకపోతే మున్సిపల్ ముట్టడి
- రామగుండం మాజీ శాసనసభ్యులు కోరుకంటి చందర్

కరవత్రం ప్రతినిధి గోదావరిఖని డిసెంబర్ 23:

సుందరీకరణ అభివృద్ధి పేరిట దుకాణాలు కులగోడుతూ రామగుండం పారిశ్రామిక ప్రాంతంలో విధ్వంసం సృష్టిస్తున్నారని కాంగ్రెస్ పాలకులు... గతంలో ఓనర్లు ఉన్నవారిని కిరాయిదారులు మార్చుతున్నారు... అభివృద్ధి సాకుతో ఓ పెద కుటుంబాన్ని రోడ్డుమీద పడేశారు. గోదావరిఖని ప్రధాన చౌరస్తలో అక్రమంగా కుల్చివేసిన ఆకుల మల్లేష్ తిరిగి షాపు నిర్మాణం చేసి ఇవ్వాలని గతంలో కుల్చివేసిన చిరు వ్యాపారులకు నష్టపరిహారం అందించి దుకాణాలు నిర్మాణం చేసి ఉచితంగా అందించాలని, దినికి పూర్తి భద్రత స్థానిక ఎమ్మెల్యే తీసుకోవాలని రామగుండం మాజీ శాసనసభ్యులు, పెద్దపల్లి జిల్లా బీ.ఆర్.ఎస్ పార్టీ జిల్లా అధ్యక్షులు కోరుకంటి చందర్ డిమాండ్ చేశారు. మంగళవారం అక్రమ కుల్చివేతలకు నిరసనగా బీ.ఆర్.ఎస్ పార్టీ ఆధ్వర్యంలో స్థానిక మున్సిపల్ కార్యాలయం వద్ద ధర్నా నిర్వహించారు.



కూల్చివేత బాధితులకు న్యాయం చేయాలని నినాదాలు చేశారు. అనంతరం డిప్యూటీ మున్సిపల్ కమిషనర్ కు వినతి పత్రం అందించారు. రామగుండం లో ప్రజా వ్యతిరేక దుర్మార్గపు పాలన సాగుతుందని కమిషనర్ కోసమే కుల్చుడం జరుగుతుందన్నారు. గత రెండు సంవత్సరాల కాలంగా అభివృద్ధి సుందరీకరణ సాకుతో రామగుండం పారిశ్రామిక ప్రాంతాన్ని కుల్చివేతలతో నాశనం చేశారన్నారు. ఓక పెద కుటుంబానికి చెందిన ఆకుల మల్లేష్ లలిత దంపతులకు చెందిన షాపును మున్సిపల్ వారు చెప్పినవిధంగా సెట్ బ్యాక్ తీసుకోవాలని చెబితే అదే విధంగా సెట్ బ్యాక్ తీసుకుని మిగిలిన కట్టడాన్ని ఉంచితే కాంగ్రెస్ నాయకులు విజయ్ వచ్చి ఎమ్మెల్యే మాట్లాడుతున్నాడని,

ఆకుల లలితతో మాట్లాడమని చెప్పి అదే రోజు అర్ధరాత్రి మల్లేష్ షాపును కుల్చుడం దుర్మార్గం అన్నారు. మల్లేష్ షాపు కు పర్సెషన్ ఉన్నా ఎందుకు కుల్చారని ప్రశ్నించారు. రామగుండం పారిశ్రామిక ప్రాంతంలో కుల్చివేసిన చిరు వ్యాపారులకు నష్టపరిహారం చెల్లించాలని డిమాండ్ చేశారు. సింగరేణి చేపడుతున్న నిర్మాణాల్లో కుల్చివేతకు గురైనా చిరు వ్యాపారులకు ఉచితంగా అందించాలన్నారు. రెండు రోజుల్లో కుల్చిన స్థలంలో తిరిగి నిర్మాణం చేయాలని, లేదంటే బీ.ఆర్.ఎస్ పార్టీ ఆధ్వర్యంలో మున్సిపల్ ముట్టడి చేస్తమని హెచ్చరించారు. ఈ కార్యక్రమంలో నాయకులు మూల విజయ రెడ్డి, మాజీ కార్మికేంద్ర కల్వనర్ల కృష్ణవేణి, కుమ్మరి శ్రీనివాస్, గాధం విజయ, జనగామ కవిత సరోజిని, బాదే అంజలి, నాయకులు నారాయణదాసు మారుకు, బోడ్డుపల్లి శ్రీనివాస్, బుర్లి వెంకటేశ్, అప్పే వేణు, పిల్లి రమేష్, డొమ్మేటి వాసు, మేతుకు దేవరాజ్, సూతి తిరుపతి, ఇరుగురాళ్ల శ్రావన్, నీరటి శ్రీనివాస్, జక్కుల తిరుపతి, జిట్టవేన ప్రశాంత్, ఈదూసూరి శ్రీకాంత్, వీరాలాల్, ఆర్కనవల్లి శ్రీనివాస్, కొడి రామకృష్ణ, గుంపుల లక్ష్మి, నిమ్మరాజుల సాగర్, చింటూ, యానర్ల తిమ్మితి, కనకరాజు, గుర్రం పద్మ, సూజాత తదితరులు పాల్గొన్నారు.